

കൊളകണ്ടാംപൊറ്റ പട്ടികജാതി കോളനിയിലെ നവീകരണ പ്രവർത്തനങ്ങൾക്കായി 79,89,569 രൂപ അനുവദിക്കുകയും പ്രവൃത്തി പൂർത്തീകരിക്കുകയും ചെയ്തിട്ടുണ്ട്. ജില്ലാ നിർമ്മിതി കേന്ദ്രം പാലക്കാട് ആണ് നിർവ്വഹണ ഏജൻസി. മലമ്പുഴ മണ്ഡലത്തിലെ പട്ടികവർഗ്ഗ കോളനികളിൽ ടി പദ്ധതി പാലക്കാട് ജില്ലാ നിർമ്മിതി കേന്ദ്രം വഴിയാണ് നടപ്പിലാക്കുന്നത്. പ്രവർത്തന പുരോഗതിയും അനുവദിച്ച തുകയും അനുബന്ധമായി ചേർക്കുന്നു\*.

#### അംബേദ്കർ ഗ്രാമം പദ്ധതി

12(515) ശ്രീ. ഒ. ആർ. കേള: സർ, താഴെ കാണുന്ന ചോദ്യത്തിന് പട്ടികജാതി-പട്ടികവർഗ്ഗ, പിന്നാക്കവിഭാഗ വികസനവും ദേവസ്വവും വകുപ്പുമന്ത്രി സദയം മറുപടി നൽകുമോ:

വയനാട് ജില്ലയിൽ നടപ്പാക്കിവരുന്ന അംബേദ്കർ ഗ്രാമം പദ്ധതിയുടെ പുരോഗതി അറിയിക്കാമോ; പ്രസ്തുത പദ്ധതി ഏതെല്ലാം കോളനികളിലാണ് നടപ്പാക്കി വരുന്നത്?

വയനാട് ജില്ലയിൽ ആകെ 5 പട്ടികജാതി കോളനികളിലാണ് അംബേദ്കർ ഗ്രാമം പദ്ധതി നടപ്പിലാക്കിയിട്ടുള്ളത്. വലിയകുന്ന് പട്ടികജാതി കോളനി (കൽപ്പറ്റ നിയോജകമണ്ഡലം), കാവുങ്കുന്ന് പട്ടികജാതി കോളനി (മാനന്തവാടി നിയോജകമണ്ഡലം), പുതിയേടം IHDP കോളനി (മാനന്തവാടി നിയോജകമണ്ഡലം) എന്നീ മൂന്ന് കോളനികളിലെ പ്രവൃത്തികൾ പൂർത്തീകരിച്ചിട്ടുണ്ട്. പാതിരി IHDP കോളനിയിലെ (സുൽത്താൻബത്തേരി നിയോജകമണ്ഡലം) പ്രവൃത്തികൾ 50%-ത്തോളം പൂർത്തിയായിട്ടുണ്ട്. ബാക്കി പ്രവൃത്തികൾ പുരോഗമിച്ച് വരുന്നു തീണ്ടൂർ പട്ടികജാതി കോളനിയിലെ പ്രവൃത്തിയുടെ എസ്റ്റിമേറ്റ് ലഭ്യമാക്കുന്നതുമായി ബന്ധപ്പെട്ട പ്രവൃത്തികൾ പുരോഗമിച്ച് വരുന്നു.

#### ബാലുശ്ശേരി മണ്ഡലത്തിലെ അംബേദ്കർ ഗ്രാമം പദ്ധതി

13(516) ശ്രീ. കെ. എം. സച്ചിൻദേവ്: സർ, താഴെ കാണുന്ന ചോദ്യങ്ങൾക്ക് പട്ടികജാതി-പട്ടികവർഗ്ഗ, പിന്നാക്കവിഭാഗ വികസനവും ദേവസ്വവും വകുപ്പുമന്ത്രി സദയം മറുപടി നൽകുമോ:

(എ) ബാലുശ്ശേരി മണ്ഡലത്തിൽ അംബേദ്കർ ഗ്രാമം പദ്ധതിയിൽ ഉൾപ്പെടുത്തി ഇപ്പോൾ ഏതെല്ലാം കോളനികളാണ് നവീകരിച്ചു കൊണ്ടിരിക്കുന്നതെന്ന് വ്യക്തമാക്കാമോ?

\* നിയമസഭാ ഔദ്യോഗിക വെബ്സൈറ്റിൽ ലഭ്യമാണ്.

ടി നിയോജകമണ്ഡലത്തിൽനിന്നും അംബേദ്കർ ഗ്രാമ വികസന പദ്ധതിയിൽ ഉൾപ്പെടുത്തി നവീകരണ പ്രവർത്തനങ്ങൾ നടത്തി വരുന്ന പട്ടികജാതി കോളനികൾ ചുവടെ ചേർക്കുന്നു:

1. കരിങ്കാളിമൽ കോളനി - (2016-17) - ഉണ്ണികുളം ഗ്രാമപഞ്ചായത്ത്.
2. നേരാടിമല എസ്.സി. കോളനി- (2019-20)  
- പനങ്ങാട് ഗ്രാമപഞ്ചായത്ത്
3. നെല്ലിക്കുന്ന് എസ്.സി. കോളനി-(2020-21)  
- ഉള്ളിയേരി ഗ്രാമപഞ്ചായത്ത്

ടി നിയോജകമണ്ഡലത്തിൽനിന്നും 2020-21 സാമ്പത്തിക വർഷത്തിൽ അമ്പലക്കുന്ന് പട്ടികവർഗ്ഗ കോളനിയെ അംബേദ്കർ സെറ്റിൽമെന്റ് പദ്ധതിയിൽ ഉൾപ്പെടുത്തിയിട്ടുണ്ട്.

(ബി) ഇപ്പോൾ നടന്നുകൊണ്ടിരിക്കുന്ന നവീകരണ പ്രവൃത്തികൾ എപ്പോൾ പൂർത്തീകരിക്കാനാവുമെന്നാണ് സർക്കാർ കരുതുന്നത്?

പ്രസ്തുത കോളനികളിലെ പദ്ധതി പ്രവർത്തനങ്ങൾ നിർമ്മാണത്തിന്റെ വിവിധ ഘട്ടങ്ങളിലാണ്. പ്രവൃത്തികൾ അടിയന്തരമായി പൂർത്തിയാക്കുന്നതിന് വേണ്ട നടപടി സർക്കാർ തലത്തിൽ സ്വീകരിച്ച് വരുന്നു.

(സി) അമ്പലക്കുന്ന് ആദിവാസി കോളനി നവീകരിക്കുന്നതിന് സർക്കാർ തീരുമാനിച്ചിട്ടുണ്ടോ; ഉണ്ടെങ്കിൽ എന്തെല്ലാം നവീകരണ പ്രവൃത്തിയാണ് പ്രസ്തുത കോളനിയിൽ നടത്താനുദ്ദേശിക്കുന്നതെന്ന് വ്യക്തമാക്കാമോ ?

ഉണ്ട്. അമ്പലക്കുന്ന് കോളനിയുടെ നവീകരണ പ്രവൃത്തികൾക്കായി അക്രഡിറ്റഡ് ഏജൻസിയെ തെരഞ്ഞെടുക്കുന്നതിനുള്ള നടപടി സ്വീകരിച്ച് വരുന്നു.

#### മണലൂർ മണ്ഡലത്തിലെ പട്ടികജാതി കോളനി വികസനം

14(517) ശ്രീ. മുരളി പെരുനെല്ലി: സർ, താഴെ കാണുന്ന ചോദ്യങ്ങൾക്ക് പട്ടികജാതി-പട്ടികവർഗ്ഗ, പിന്നാക്കവിഭാഗ വികസനവും ദേവസ്വവും വകുപ്പുമന്ത്രി സദയം മറുപടി നൽകുമോ:

(എ) മണലൂർ മണ്ഡലത്തിൽ പട്ടികജാതി കോളനി വികസനത്തിന്റെ ഭാഗമായി നടപ്പാക്കുന്ന മണലൂർ ഇരിഗേഷൻ കോളനി, കരിക്കൊടി കോളനി എന്നിവിടങ്ങളിലെ പദ്ധതികളുടെ വിശദാംശങ്ങൾ എന്തൊക്കെയാണെന്ന് വ്യക്തമാക്കാമോ;

&